

പതിനാലാം കേരള നിയമസഭ
പതിമൂന്നാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ 1416

03-12-2018 -ൽ മറുപടിക്ക്


ദുരന്തനിവാരണ നിയമപ്രകാരമുള്ള മുൻകരുതൽ

| | ചോദ്യം | | മറുപടി |
|-----------|---|-----------|--|
| | <p>ശ്രീ. ഇ. കെ. വിജയൻ ശ്രീമതി ഇ. എസ്. ബിജിമോൾ ശ്രീ. എൽദോ എബ്രഹാം ശ്രീ മുഹമ്മദ് മുഹസിൻ പി.</p> | | <p align="center">ശ്രീ. ഇ. ചന്ദ്രശേഖരൻ (ബഹു: റവന്യൂവും ഭവന നിർമ്മാണവും വകുപ്പ് മന്ത്രി)</p> |
| <p>എ)</p> | <p>2018-ലെ തെക്ക് പടിഞ്ഞാറൻ കാലവർഷത്തിന് മുന്നോടിയായി സ്വീകരിച്ച നടപടികൾ വിശദമാക്കുമോ;</p> | <p>എ)</p> | <p>2018 ലെ തെക്ക് പടിഞ്ഞാറൻ കാലവർഷത്തിന് മുന്നോടിയായി ഓരോ ജില്ലയിലും അതാത് ജില്ലയിലെ വിവിധ വകുപ്പ് മേധാവികളെ വിളിച്ചു ചേർത്തു കൊണ്ട് ജില്ലാ കളക്ടറുടെ അധ്യക്ഷതയിൽ യോഗം കൂടി ദുരന്ത നിവാരണ പ്രവർത്തനങ്ങൾക്ക് നിർദ്ദേശങ്ങൾ നൽകിയിട്ടുള്ളതാണ്.</p> <p>ജില്ലാ എമർജൻസി ഓപ്പറേഷൻ സെന്ററുകൾ കൂടുതൽ ജാഗ്രതയോടെ 24 മണിക്കൂറും പ്രവർത്തിക്കുന്നതിനും കൃഷി, ആരോഗ്യം, ഇറിഗേഷൻ, കെ.എസ്.ഇ.ബി എന്നീ വകുപ്പുകളിൽ നിന്നും ഓരോ ഉദ്യോഗസ്ഥരുടെയും സേവനം ഏത് സമയത്തും ലഭ്യമാക്കുന്ന രീതിയിൽ വിനിയോഗിക്കുന്നതിനും തീരുമാനിച്ചു ജീവനും സ്വത്തിനും ഭീഷണിയായി നിൽക്കുന്ന മരങ്ങൾ മുറിച്ചു മാറ്റുക, ജെ.സി.ബി , ടിപ്പർ പോലെയുള്ള വലിയ വാഹനങ്ങളുടെ വിവരങ്ങൾ ശേഖരിക്കുക, എല്ലാ താലൂക്കുകളിലും കൺട്രോൾ റൂം ആരംഭിക്കുക, റോഡുകളിലെ കേബിൾകഴികൾ മുടുക, അപായസൂചനാ ബോർഡുകൾ സ്ഥാപിക്കുക എന്നീ നിർദ്ദേശങ്ങൾ നൽകി. ഫയർ ആന്റ് റസ്ക്യൂ വകുപ്പിന്റെ കൈവശമുള്ള ഉപകരണങ്ങൾ കേടുപാടുകൾ തീർത്തു വയ്ക്കുന്നതിനും ഓടകളിലെയും മറ്റും വെള്ളം ഒഴുകുന്നതിനുള്ള തടസ്സങ്ങൾ നീക്കം ചെയ്യുന്നതിനും വേണ്ട നടപടി സ്വീകരിക്കാൻ പഞ്ചായത്ത് സെക്രട്ടറിമാർക്ക് നിർദ്ദേശം നൽകി.</p> <p>മഴക്കാലവുമായി ബന്ധപ്പെട്ട് ഡിസ്ട്രിക്ട് എമർജൻസി ഓപ്പറേഷൻസ് സെന്ററിൽ (DEOC)</p> |

| | | |
|--|--|--|
| | | <p>നിന്നും ജാഗ്രത നിർദ്ദേശങ്ങൾ ലഭിക്കുമ്പോൾതന്നെ എല്ലാ വില്ലേജ് ഓഫീസർമാരെയും സ്റ്റേഷൻ ഹൗസ് ഓഫീസർമാരെയും വിവരങ്ങൾ അറിയിക്കേണ്ടതാണെന്നും ജാഗ്രതയോടെ സത്വര നടപടികൾ സ്വീകരിക്കേണ്ടതാണെന്നും നിർദ്ദേശിച്ചു. ആരോഗ്യ മേഖലയിലെ അടിയന്തിര പ്രതിരോധ മുൻകരുതലുകൾ സ്വീകരിക്കുന്നതിന് DMO യും വൈദ്യുതി തകരാറുണ്ടായാൽ സത്വരം അറ്റകുറ്റപ്പണികൾ നടത്തി പുനഃ സ്ഥാപിക്കുന്നതിന് KSEB യും നിർദ്ദേശം നൽകി.</p> <p>ദുരിതാശ്വാസ ക്യാമ്പുകൾ ആരംഭിക്കേണ്ട സാഹചര്യമുണ്ടായാൽ ക്യാമ്പുകൾക്ക് അനുയോജ്യമായ കെട്ടിടങ്ങളുടെ ലിസ്റ്റ് തയ്യാറാക്കി ടി കെട്ടിടങ്ങളുടെ താക്കോൽ ബന്ധപ്പെട്ട വില്ലേജ് ഓഫീസർമാരുടെ കൈവശം സൂക്ഷിക്കുന്നതിനാവശ്യമായ നടപടി സ്വീകരിച്ചിരുന്നു. ക്യാമ്പുകൾ തുടങ്ങേണ്ടി വന്നാൽ ആവശ്യമായ ഭക്ഷ്യ ധാന്യങ്ങൾ, പച്ചക്കറി, എണ്ണ, പാചകവാതകം, എന്നിവ സപ്ലൈകോ, കൺസ്യൂമർ ഫെഡ്, ഹോർട്ടി കോർപ്പ് എന്നീ സ്ഥാപനങ്ങളിൽ നിന്നും വാങ്ങേണ്ടതാണെന്നും ടി സ്ഥാപനങ്ങളിൽ നിന്നും ക്രെഡിറ്റ് വ്യവസ്ഥയിൽ ബന്ധപ്പെട്ട തഹസീൽദാരുടെ / വില്ലേജ് ഓഫീസറുടെ ഇൻഡൻഡിന്റെ അടിസ്ഥാനത്തിൽ ദുരിതാശ്വാസ ക്യാമ്പിലേയ്ക്ക് എത്തിച്ചുകൊടുക്കുന്നതിനാവശ്യമായ നടപടികൾ സ്വീകരിക്കേണ്ടതാണെന്നും നിർദ്ദേശിച്ചു.</p> <p>ജില്ലകളിൽ അടിയന്തിരഘട്ടങ്ങളിൽ ഹെലികോപ്റ്റർ ഇറക്കാൻ കഴിയുന്ന സ്ഥലങ്ങൾ കണ്ടെത്തി സജ്ജമാക്കി. വിവിധ ജില്ലകളിലെ ആർ.ഡി.ഒ മാർക്ക് എമർജൻസി ലൈറ്റ്, റെയിൻ കോട്ട്, ടോർച്ച് ലൈറ്റ് എന്നിവ വാങ്ങി നൽകി. പ്രളയ സാധ്യതയുള്ള ജില്ലകളിലെ എല്ലാ താലൂക്കുകളിലും ASKA ലൈറ്റ് ഉണ്ടെന്ന് ഉറപ്പ് വരുത്തി. കാലാവസ്ഥാ മുന്നറിയിപ്പുകൾ മത്സ്യതൊഴിലാളികൾക്ക് യഥാസമയം ലഭിക്കുന്നുവെന്ന് ഉറപ്പ് വരുത്തി. പ്രഥമ ശുശ്രൂഷാ സാമഗ്രികൾ എല്ലാ താലൂക്ക് കൺട്രോൾ റൂമുകളിലും ജില്ലാ കൺട്രോൾ റൂമുകളിലും സൂക്ഷിച്ചു. മരുന്നുകളുടെയും ഡോക്ടർമാരുടെയും ലഭ്യത ഉറപ്പു</p> |
|--|--|--|

| | | | |
|------|---|-----|--|
| | | | <p>വരുത്തിയിരുന്നു. പകർച്ച വ്യാധികൾ തടയാൻ വേണ്ട . നടപടികളെടുക്കാൻ ആരോഗ്യവകുപ്പിന് നിർദ്ദേശം നൽകി. 28.05.2018-ലെ ഡി.എം. 1/217/2018/ഡി.എം.ഡി. നമ്പരായുള്ള പരിപത്രത്തിലെ വിശദമായ നിർദ്ദേശങ്ങൾക്കനുസരിച്ചുള്ള എല്ലാ ദുരന്ത നിവാരണ പ്രതിരോധ പ്രവർത്തനങ്ങളും സമയബന്ധിതമായി നടപ്പിലാക്കുന്നതിന് ജില്ലാ തലത്തിൽ സർക്കാർ സംവിധാനങ്ങൾ സജ്ജമാക്കി.</p> |
| (ബി) | <p>മൺസൂൺ ആരംഭിച്ചത് മുതൽ 2005-ലെ ദുരന്തനിവാരണ നിയമ പ്രകാരമുള്ള മുൻകരുതലുകൾ സ്വീകരിച്ചിരുന്നോ;</p> | ബി) | <p>മൺസൂൺ ആരംഭിച്ചത് മുതൽ 2005-ലെ ദുരന്ത നിവാരണ നിയമത്തിലെ സ്റ്റാൻഡേർഡ് ഓപ്പറേറ്റിംഗ് പ്രൊസീജർ പ്രകാരമുള്ള എല്ലാ മുൻകരുതലുകളും സ്വീകരിച്ചിട്ടുള്ളതാണ്.</p> |
| സി) | <p>ദുരന്ത നിവാരണ പ്ലാനിൽ ഉൾപ്പെട്ട ദുരന്ത സാധ്യതാ മേഖലകളിൽ സർക്കാർ കൈകൊണ്ട നടപടികൾ അറിയിക്കുമോ;</p> | സി) | <p>2018 -ലെ പ്രളയം ഉണ്ടായ സമയത്ത് ജില്ലകളിലെ മണ്ണിടിച്ചിൽ/ഉരുൾപൊട്ടൽ സാധ്യതയുള്ള മേഖലകളിൽ നിന്നും ജനങ്ങളെ ഒഴിപ്പിച്ച് ദുരിതാശ്വാസ ക്യാമ്പുകളിലേക്ക് മാറ്റി പാർപ്പിച്ചിട്ടുള്ളതാണ്. കൂടാതെ, വെള്ളപ്പൊക്ക സാധ്യതയുള്ള നദികളുടെ തീരത്ത് താമസിച്ചിരുന്നവരെയും ക്യാമ്പുകളിലേക്ക് മാറ്റി പാർപ്പിക്കുകയുണ്ടായി. ഡാമുകൾ തുറക്കേണ്ടി വന്നാൽ എത്ര ആളുകളെ ബാധിക്കുമെന്നും, മാറ്റി പാർപ്പിക്കണമെന്നുമുള്ള ശരിയായ കണക്ക് ലഭിക്കുന്നതിന് റവന്യൂ കെ.എസ്.ഇ.ബി , ഇറിഗേഷൻ വകുപ്പുകളുടെ സംയുക്ത സർവ്വെ നടത്തുകയും മാറ്റി പാർപ്പിക്കേണ്ടവരുടെ ലിസ്റ്റ് ഫോൺ നമ്പർ , മാറ്റി പാർപ്പിക്കേണ്ട ക്യാമ്പുകളുടെ വിവരങ്ങൾ എന്നിവ തയ്യാറാക്കുകയും ചെയ്തു. ഡാം തുറക്കുന്നതിന് മുന്നോടിയായി നദികളുടെ ഇരുകരകളിലുമായി താമസിക്കുന്നവർക്ക് മുൻകൂട്ടി ജാഗ്രതാ നിർദ്ദേശം നൽകുകയും ലഘുലേഖകൾ വിതരണം ചെയ്യുകയും നദികളുടെ തീരത്തുള്ള കടകൾക്കും സ്ഥാപനങ്ങൾക്കും മുന്നറിയിപ്പ് നോട്ടീസ് നൽകുകയും സർവ്വെ നടത്തിയ</p> |

| | | | |
|-----|---|----------|---|
| | | | <p>പ്രദേശങ്ങളിൽ വാഹനത്തിൽ മൈക്ക് കെട്ടി മുന്നറിയിപ്പ് നൽകുകയും പുഴയിലേക്കുള്ള ഇടവഴികളിൽ ബാരിക്കേഡ് സ്ഥാപിക്കുകയും ഗതാഗത പുനക്രമീകരണം നടത്തുകയും ചെയ്തു.</p> |
| ഡി) | <p>തെക്ക്-പടിഞ്ഞാറൻ മൺസൂണിന്റെ ആദ്യഘട്ടങ്ങളിൽ 2018 ആഗസ്റ്റ് മാസത്തിലെ മഹാപ്രളയത്തിന് മുൻപ് തന്നെ സംസ്ഥാനത്ത് കനത്ത മഴയും വ്യാപക നാശനഷ്ടങ്ങളും ഉണ്ടായിരുന്നോയെന്ന് വ്യക്തമാക്കുമോ;</p> | ഡി) & ഇ) | <p>തെക്ക്-പടിഞ്ഞാറൻ കാലവർഷത്തിന്റെ ആദ്യഘട്ടങ്ങളിൽ 2018 ഓഗസ്റ്റ് മാസത്തിലെ പ്രളയത്തിന് മുൻപ് തന്നെ സംസ്ഥാനത്തെ വിവിധ ജില്ലകളിൽ (ഇടുക്കി, എറണാകുളം, ആലപ്പുഴ, വയനാട്, പത്തനംതിട്ട, കോഴിക്കോട്, കോട്ടയം) കനത്ത മഴയും നാശനഷ്ടങ്ങളും ഉണ്ടായിരുന്നു. ഈ സാഹചര്യത്തിൽ ജില്ലാ ദുരന്ത നിവാരണ അതോറിറ്റികളുടെ നേതൃത്വത്തിൽ വിവിധ സർക്കാർ സംവിധാനങ്ങൾ വഴി ദുരിത ബാധിതർക്ക് അവശ്യസാധനങ്ങൾ വിതരണം ചെയ്തിരുന്നതും ദുരിതാശ്വാസ ക്യാമ്പുകൾ സംഘടിപ്പിച്ചിരുന്നതുമാണ്. ഉരുൾ പൊട്ടൽ ഭീഷണിയുള്ള സ്ഥലങ്ങളിലെ ആളുകളെ സുരക്ഷിത സ്ഥലങ്ങളിലേക്ക് മാറ്റിപാർപ്പിക്കുകയും വിവിധ വകുപ്പുകളെ ഏകോപിപ്പിച്ച് ദുരന്ത ലഘൂകരണ പ്രവർത്തനങ്ങൾ നടത്തിയിട്ടുള്ളതുമാണ്..</p> |
| ഇ) | <p>പ്രസ്തുത സാഹചര്യം തരണം ചെയ്തതെങ്ങനെയെന്ന് വ്യക്തമാക്കുമോ?</p> | | |


 സെക്ഷൻ ഓഫീസർ